

Stability in Pakistan and the Implementation of Islamic Sharia: A Research Study on Islamic Principles of Justice and Equity

استحکام پاکستان اور نفاذ شریعت کے لئے اسلام کے نظام عدل و قسط کے مناج: ایک تحقیقی مطالعہ

Authors

1. Dr. Fatima Noreen

Former Assistant Professor, Department of Islamic Studies, Lahore Garrison University (DHA), Lahore, Pakistan.
fatimanoreen34@yahoo.com

2. Dr. Abid Naeem

Associate Professor, Department of Religious Studies, FC College University, Lahore, Pakistan.

Citation

Noreen, Dr. Fatima and Dr. Abid Naeem " Stability in Pakistan and the Implementation of Islamic Sharia: A Research Study on Islamic Principles of Justice and Equity." Al-Marjān Research Journal, 2, no.3, Oct-Dec (2024): 191– 212.

History

Received: Sep 12, 2024, **Revised:** Oct 02, 2024, **Accepted:** Oct 18, 2024, **Available Online:** Nov 05, 2024.

Publication, Copyright & Licensing




Article QR



Al-Marjān Research Center, Lahore, Pakistan.

All Rights Reserved © 2023.

This article is open access and is distributed under the terms of Creative Commons Attribution 4.0 International License



Stability in Pakistan and the Implementation of Islamic Sharia: A Research Study on Islamic Principles of Justice and Equity

استحکام پاکستان اور نفاذ شریعت کے لئے اسلام کے نظام عدل و قسط کے مناج: ایک تحقیقی مطالعہ

* ڈاکٹر عابد نعیم

* ڈاکٹر فاطمہ نورین

Abstract

Pakistan is the only one country who came in to being after the State of Madinah for the sake of Islam. The world of changing political systems also agrees that the system established by Prophet Muhammad (SAW) and the Caliphate was ideal. Under Islamic Principles of Jurisprudence, Sources of Sharia (principles of Islamic legislation) which are agreed upon by the Islamic Scholars are four i.e. Quran, Sunnah, consensus of Ummah (Ijmaa) and Qiyaas. Whereas, Public good and interest, Prohibition of evasive legal devices and Common practice and Law (urf) involve the debates on the purpose of Sharia which depends on the implementation of this system of justice. One debate is about Sharia and law and the other comprises on procedure of implementation of just system. The method of Nabi's (SAW) revolution comprises of two words "Dawah and Jihad"; dawah is prominent in his Meccan life whereas Jihad is prominent in Medina's life. For ending the oppression in Pakistan and establishing Justice system, struggle is being carried out in three ways; first one is Democracy, second is Rebellion and Qitaal, and the third methodology involves implementation of Justice in Pakistan through movement and protests. Also, the basic sources of Sharia, a brief introduction to the Prophet's method of enforcing Sharia and the methods by which the struggle for Sharia is going on in Pakistan have been discussed. In this article, it has been proved that the real purpose of the establishment of Pakistan, its stability as well as security, and our success in this world and the hereafter is connected to implementation of Islamic Sharia (System of Justice).

Keywords: Islamic Sharia, System of Justice, Democracy, Rebellion and Qitaal, Movement and Protest

تعارف موضوع

ریاستِ مدینہ کے بعد پاکستان ہی دنیا کا وہ واحد ملک ہے جو اسلام کے نام پہ معرض وجود میں آیا ہے۔ قیام پاکستان کے ساتھ ہی علماء حق نے نفاذ شریعت کی جدوجہد کا آغاز کر دیا تھا۔ نظام کی تبدیلی کے سلسلے میں کروٹ لیتی ہوئی دنیا کے اہل دانش بھی رسول اللہ ﷺ اور خلفائے راشدین کے قائم کردہ اسلام کے نظام عدل و قسط کو آئیڈیل کہتے ہیں۔ اسلامی شریعت کے متفقہ بنیادی مصادر قرآن و سنت اور ثانوی مصادر قیاس و اجماع

* سابقہ اسٹنٹ پروفیسر، شعبہ علوم اسلامیہ، لاہور گریٹر یونیورسٹی (ڈی ایچ اے)، لاہور، پاکستان۔

* ایسوسی ایٹ پروفیسر، شعبہ مطالعہ مذاہب، ایف سی کالج یونیورسٹی، لاہور، پاکستان۔

ہیں۔ جبکہ مصلحت، سد الذرائع اور عرف، یہ مقاصد شریعت کی بحثیں نظام عدل و قسط¹ کے نفاذ کی بحثیں ہیں۔ نفاذ شریعت کا نبوی منہج دعوت و جہاد ہے۔ پاکستان میں ظلم کے خاتمے اور نظام عدل و قسط کے نفاذ کے لیے تین طریقوں سے جدوجہد جاری ہے۔ پہلا جمہوریت دوسرا جہاد و قتال تیسرا تحریک و احتجاج کے ذریعے نظام عدل و قسط کا نفاذ۔ اس مقالہ میں حقائق کی روشنی میں یہ ثابت کرنے کی کوشش کی گئی ہے کہ قیام پاکستان کا حقیقی مقصد، اس کے تمام مسائل کا واحد حل، استحکام و سلامتی اور دنیا و آخرت کی اصل کامیابی اسلام کے نظام عدل و قسط کے نفاذ سے وابستہ ہے۔

انیسویں صدی کے وسط اور بیسویں کے ابتدائی عشرے میں تقریباً تمام مسلم ممالک استعماری شہنشاہی استبداد میں گرفتار ہو چکے تھے۔ لہذا ان میں آزادی کی تحریکوں کا آغاز ہوا، جس کے نتیجے میں بیسویں صدی کے وسط ہی میں وہ یکے بعد دیگرے کامیابی سے ہمکنار ہوتی چلی گئیں۔ حصول آزادی کی ان تحریکوں کے بارے میں یہ بات اظہر من الشمس ہے کہ وہ اپنی بنیادی نوعیت کے اعتبار سے دینی یا مذہبی نہ تھیں بلکہ خالص قومی یا سیاسی تھیں اور اصلاً ان سب کا تعلق، تیسری دنیا کے ایک مشترک معاملے (third world phenomenon) سے تھا جس کا مذہب سے براہ راست کوئی تعلق نہ تھا، نہ ہی اسلام کا کہیں نعرہ لگا اور نہ ہی مذہبی جذبے کو ابھارنے (invoke) کی کوشش کی گئی بلکہ اکثر و بیشتر نے تو صرف جذبہ حریت کو لکارا، یا کسی لسانی یا نسلی عصبيت کو ابھارا گیا سوائے تحریک پاکستان کے، کہ یہاں تو پورا برصغیر، درہ و خیبر سے لے کر راس کماري تک اور مکران سے لے چٹاگانگ تک کے تمام مسلمانوں کا اصل نعرہ ہی یہ تھا: پاکستان کا مطلب کیا؟ لا الہ الا اللہ، تیرا میرا رشتہ کیا؟ لا الہ الا اللہ

افسوس! قیام پاکستان کے بعد دو سو سالہ غلامی کے اثرات کا ظہور وعدہ خلافی کی صورت میں ہوا۔ اور ملت اسلامیہ پاکستان، بحیثیت مجموعی اپنی تمام دعاؤں اور التجاؤں اور درخواستوں اور عرضداشتوں کو بھلا کر، تمام عہد و میثاق اور قول و قرار فراموش کر کے آزادی کے مادی ثمرات سمیٹنے کے سلسلے میں مقابلہ و مسابقت میں مگن ہو کر رہ گئی، جس کی دوہری سزا ایسے ملی کہ منافقت کا شکار ہو کر لسانی، ثقافتی اور علاقائی عصبيتوں کا شکار ہو گئی، جس کے نتیجے میں ملک خدا ہی دولت مند ہو گیا اور مشرقی پاکستان نے علیحدگی کے ساتھ ہی اپنا تعارف و تشخص بھی بدل ڈالا۔ اب صورت حال یہ ہے کہ بچے کچھ پاکستان میں ایک طرف صوبائی، ثقافتی اور لسانی بنیاد پر تقسیم کے شعور پر فسادات بڑھ رہے ہیں تو دوسری جانب بددیانتی، لوٹ گھسٹ کی وجہ سے ملک مفلوک الحالی کا شکار ہو کر قرضوں کے بوجھ تلے دب چکا ہے۔ ایسے حالات میں "پاکستان کے مسلمانوں میں مقاصد کی یکجہتی اور ہم آہنگی صرف مسلم قومیت کے تصور اور محض قوم پرستانہ جذبے کی بنیاد پر پیدا نہیں ہو سکتی بلکہ انہیں کوئی شے "بنیان

¹ بعض اہل علم نفاذ شریعت کی بجائے نظام عدل و قسط کی اصطلاح کو زیادہ جامع سمجھتے ہیں جو کہ وہ سورۃ الحدید آیہ 25 سے اخذ کرتے ہیں۔ ارشاد باری تعالیٰ ہے: لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ ہمارے ہاں نفاذ شریعت کا عمومی مفہوم یہی سمجھا جاتا ہے کہ چند حدود کو نافذ کر دیا جائے بس یہی نفاذ شریعت ہے حالانکہ دین اسلام میں نفاذ شریعت سے مراد صرف حدود کا نفاذ نہیں ہوتا بلکہ معاشرتی، معاشی، تعلیمی، عدالتی، سیاسی، ریاستی، صحافتی، قانونی اور اخلاقی نظام حتیٰ کہ ہر شعبہ زندگی میں اسلامی اصول و ضوابط کا نفاذ ہوتا ہے اور ان سب کے لیے ڈاکٹر اسرار احمد نے اپنی کتاب "منہج انقلاب نبوی" میں یہی جامع اصطلاح "نظام عدل و قسط" استعمال کی ہے جو ان کے مطابق انہوں نے قرآن کریم سورہ الحدید آیہ 25 سے اخذ کی ہے۔ اس سے مراد ہر شعبہ زندگی سے ظلم و زیادتی کا خاتمہ اسلامی نظام عدل و قسط کا قیام ہے اور یہی جہاد کی علت ہے جو کہ سورۃ الحج 39:22 سے ثابت ہے۔

مرصوص " (سیسہ پلائی دیوار²) بنا سکتی ہے تو صرف وہی مذہبی جذبہ ہو سکتا جو اس اسلام کے ساتھ حقیقی تعلق اور کردار و عمل کے واقعی رشتے سے پیدا ہو اور اسی سے غذا حاصل کرے اور نشوونما پائے³۔

قیام پاکستان کے بعد نفاذ شریعت (نظام عدل و قسط) کے لئے علماء حق کے مطالبے پر جب دستور سازی کے ضمن میں ایوان اقتدار سے یہ شوشہ چھوڑا گیا کہ کس کا اسلام نافذ کیا جائے، سنی یا شیعہ؟ اہل حدیث یا خنفی؟ بریلوی یا دیوبندی کا۔۔۔؟ تو اس چیلنج کے جواب میں 1951ء میں مختلف فقہی مکاتب فکر کے 31 جید اور سربر آوردہ علماء کرام نے کامل اتفاق رائے کے ساتھ ملکی دستور کو اسلامی بنانے کے لئے 22 نکاتی فارمولا پیش کر دیا⁴۔ جو آج بھی حجت قاطعہ کے طور پر قائم ہے۔

امیر تنظیم اسلامی شجاع الدین کے مطابق "ہماری رائے میں پاکستان کو ایک اکائی کی حیثیت میں قائم رکھنے اور مضبوط کرنے کا صرف ایک ہی طریقہ ہے کہ اپنے اصل مقصد کی طرف لوٹیں اور جس نظریہ کی بنیاد پر اس ملک کو معرض وجود میں لایا گیا تھا اس نظریہ کو تمام تر نظام زندگی کی جڑ اور بنیاد قرار دے کر پاکستان کو ایک حقیقی اسلامی ریاست بنانے کی جدوجہد کا آغاز کریں کیونکہ اسلامی نظام عدل و قسط کا نفاذ ہی پاکستان کو مستحکم اور قائم و دائم رکھنے کی واحد بانڈنگ فورس ہے"⁵۔ نظام کی تبدیلی کے سلسلے میں کروٹ لیتی ہوئی دنیا بھی اس بات کی معترف ہے کہ آنحضرت کا پر کیا ہو انقلاب اور خلافت راشدہ میں نافذ شدہ نظام ہی آئیڈیل ہے۔ ہندو راہنما گاندھی جیسے لوگوں نے بھی کہا کہ خلافت راشدہ کے اصول اپناؤ⁶۔ آکسفورڈ یونیورسٹی میں ایک لیکچر دیتے ہوئے شہزادہ چارلس نے کہا تھا کہ دنیا کا موجودہ نظام ناکام ہو چکا ہے۔ متبادل نظام کے لئے اسلام کا مطالعہ کرو، اور اسلام کو سٹڈی کرتے ہوئے دو باتیں بھول جاؤ کہ ہمارے بڑے اسلام کے بارے میں کیا کہتے رہے اور موجودہ مسلمان کیا ہیں⁷۔

ان بیانات کی روشنی میں یہ حقیقت واضح ہو گئی ہے کہ اب تو متعصب قسم کے غیر مسلم راہنما بھی یہ اعتراف کرنے پر مجبور ہیں کہ دنیا میں امن و خوشحالی کا ضامن محمد رسول اللہ ﷺ کا قائم کردہ نظام عدل و قسط ہی ہے۔ راقم نے اس مقالہ کو آسان اور عام فہم بنانے کے لئے تین بحث میں تقسیم کرنے کی کوشش کی ہے۔ بحث اول مصادر شریعت کے بارے میں ہے، بحث دوم میں پاکستان میں اسلام کے نظام عدل و قسط کے نفاذ کے مناج کا بیان ہے اور بحث ثالث میں قیام پاکستان کے حوالے سے ان خدائی تدابیر کا بیان ہے جو قیام پاکستان کے پس منظر اور مابعد کی ہیں اور اس ضمن میں رسول اللہ کی ان احادیث کا بیان ہے جن میں کل عالم دنیا پر دین حق کے غلبے کی خوشخبریاں دی گئی ہیں جس کا آغاز سرزمین پاکستان اور افغانستان (جس کو زمانہ رسالت میں خراسان کہا جاتا تھا) سے ہونا ہے۔

² al-Saff 61:4.

³ Ahmad, Isrār. *Istihkām-i Pākistān*. Lahore: Anjuman Khuddam-ul-Qur'ān, 2014, 97–98.

⁴ Ahmad, Navīd. "Islāmī Riyāsāt aur Nafādh-i Sharī'at." *Na dā-yi Khilāfat*, September 6, 2021, 32, 22.

⁵ Shaikh, Shujā' al-Dīn. "Nafādh-i Dīn-i Islām Muhim: Amīr Tanzīm-i Islāmī kā Khuṣūṣī Payām." *Na dā-yi Khilāfat*, August 31 – September 6, 2021, 32.

⁶ Gandhi, Mohandas K. *Gandhi on Islam*. Edited by Michael Nagler. Berkeley Hills, 2006, 31–38.

⁷ Kramer, Martin. "Fundamentalist Islam at Large: The Drive for Power." *Middle East Quarterly*, 1996. Retrieved November 15, 2021, from <https://www.meforum.org/304/fundamentalist-islam-at-large-the-drive-for-power>.

مبحث اول: مصادر شریعت

پاکستان میں مختلف مناج کے ذریعے نظام عدل و قسط کے نفاذ کی جدوجہد جاری ہے۔ مناسب ہے کہ ان مناج کے تذکرے سے پہلے مصادر شریعت اور ان کے متفقہ مآخذ کا مختصر تعارف پیش کر دیا جائے۔ اصول فقہ میں مصادر شریعت یعنی اسلامی قانون سازی کے اصول اور ان کے مآخذ جن پر سب علماء کا اتفاق ہے، وہ چار ہیں۔ قرآن کریم، سنت نبوی، اجماع امت، قیاس جبکہ مصلحت، سد الذرائع اور عرف، یہ مقاصد شریعت کی بحش دراصل (اسلامی شریعت) نظام عدل و قسط کے نفاذ کی بحش ہیں، یعنی ایک بحث تو شریعت و قانون کی ہے اور دوسری اس کے نفاذ کے طریق کار پر مشتمل ہے۔ جیسے پروسیجرل لاء (Procedural law) کی مثال ہے لہذا کتاب و سنت کے احکامات کے نفاذ اور اجراء (Application) میں مصلحت، سد الذرائع اور عرف، ان مقاصد شریعہ کو مد نظر رکھنے کا معنی منہاج محمدی کو سامنے رکھنا ہے۔ شریعت محمدی کتاب و سنت ہے اور اس کے نفاذ کا محمدی طریق کار دو اقسام پر مشتمل ہے:

نمبر 1: اجمالی منج: یہ دعوت و جہاد ہے۔

نمبر 2: تفصیلی منج: یہ مصلحت عامہ (Public good and interest)

سد الذرائع (Prohibition of evasive legal devices)

عرف (Common practice and Law) اور مقاصد شریعت (Purposes of Sharia) وغیرہ کی اباحت ہیں۔ شریعت محمدیہ کے بنیادی مصادر قرآن و سنت ہیں اور ثانوی مصادر میں اجماع، قیاس ہیں اور فقہاء کے مابین شریعت کے اختلافی مصادر میں شرائع من قبلنا، قول صحابی، مصالحہ مرسلہ اور استصحاب جیسے مسائل شامل ہیں⁸۔ جب ہم سیرت النبی اور انقلاب محمدی کا جائزہ لیتے ہیں تو انقلاب منج نبوی میں، آپ کی نئی زندگی میں دعوت کا غلبہ ہے جبکہ مدنی زندگی میں جہاد غالب ہے۔ پس انقلاب نبوی کا منہاج اجمالاً دو الفاظ پر مشتمل ہے "دعوت و جہاد"۔ اسی طرح انقلاب کی دو سطحیں ہیں ایک انفرادی اور دوسری اجتماعی۔ انفرادی اصلاح یا شخصی تزکیہ نفس، یہ بندے کا تعلق مع اللہ قائم کرنے کے لئے اور انفرادی زندگی میں انقلاب لانے کے لیے دین کی دعوت دینا، اس سے زیادہ مؤثر کوئی اور طریق کار نہیں ہے۔ جو شخص بھی سیرت نبوی کا مطالعہ کرتا ہے وہ اس بات سے بخوبی واقف ہے کہ عشرہ مبشرہ اور سابقون الاولون اور کبار صحابہ کرام جیسی اعلیٰ ترین شخصیات دعوت و تبلیغ اور صبر و تحمل کے ماحول میں پروان چڑھی تھیں۔ یہی وجہ ہے کہ ذاتی زندگی میں تبلیغی جماعتوں نے جو جال کار پیدا کیے ہیں، ان کی تعداد تبلیغی جماعتوں کی مجموعی تعداد سے کم ہی کیوں نہ ہو، امر واقعہ یہ ہے کہ اتنی بڑی تعداد میں ایسی شخصیات نہ تو تصوف کے حلقے پیش کر سکے اور نہ ہی بیعت ارشاد کے جملہ سلاسل⁹۔ اس کے برعکس اجتماعی سطح پر تبدیلی کے لئے انقلاب اور نظام عدل کے قیام کے لیے جہاد سے بہتر کوئی منج موجود نہیں۔ یہی وجہ ہے کہ رسول اللہ کی مدنی زندگی میں اور خلافت راشدہ میں نظام عدل و قسط کے قیام کے لیے اسی طریق کار کو اختیار کیا گیا ہے۔

⁸ Zuhailī, Wahbah. *Uṣūl al-Fiqh al-Islāmī*. Damascus: Dār al-Fikr, 1986, 27:3.

⁹ 'Aṣr Ḥāḍir meḥ Takfīr, Khurūj, Jihād aur Nafādh-i Sharī'at kā Minhāj. Lahore: Maktabah Raḥmat-ul-Ālamīn, n.d., 244.

انفرادی سطح پر نظام عدل و قسط (شریعت) کے نفاذ کا منہج دعوت

دعوت کا پہلا مرحلہ تبلیغ (یعنی پیغام پہنچانا) ہے اور یہ ابتدائی درجہ ہے جو ہر مسلمان پر فرض ہے کہ جس کے پاس کتاب و سنت کا جو بھی علم ہے وہ اسے دوسروں تک پہنچائے۔ اللہ تعالیٰ آنحضورؐ کو حکم دیتے ہیں:

يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ¹⁰

"اے رسولؐ جو کچھ بھی آپؐ کی طرف آپؐ کے رب کی طرف سے نازل کیا گیا ہے آپؐ پہنچا دیجئے اور اگر آپؐ نے

ایسا نہ کیا تو آپؐ نے اپنی رسالت کا حق ادا نہ کیا"¹¹۔

اس آیت مبارکہ میں بَلِّغْ مَا أُنْزِلَ إِلَيْكَ سے واضح کر دیا گیا ہے کہ تبلیغ قرآن و سنت کے ذریعہ سے ہوگی۔ تبلیغ رسالت کی ذمہ داری جو آپؐ کے کاندھوں پر تھی حجۃ الوداع کے موقع پر آپؐ نے وہ اپنی امت کو سونپ دی، خطبہ کے اختتام پر آپؐ نے سوال کیا:

أَلَا هَلْ بَلَّغْتُ؟، قَالُوا: نَعَمْ، قَالَ: اللَّهُمَّ اشْهَدْ، فَلْيُبَلِّغِ الشَّاهِدُ الْغَائِبَ، قَرُبَ مُبَلِّغٍ أَوْعَى مِنْ سَامِعٍ¹²

(آپؐ نے خطبہ حجۃ الوداع کے موقع پر تقریباً ایک لاکھ 24 ہزار صحابہؓ سے سوال کیا) کیا میں نے اللہ کا پیغام پہنچا دیا

ہے؟ انہوں نے جواب دیا: جی ہاں! آپؐ نے عرض کی اے اللہ گواہ رہنا (یہ اقرار کر رہے ہیں پھر آپؐ نے فرمایا)

پس جو تم میں سے حاضر ہے وہ اس پیغام کو پہنچا دے ان تک جو یہاں موجود نہیں ہیں۔ بہت سے لوگ ایسے ہیں کہ

جنہیں یہ پیغام پہنچایا جائے گا وہ اس پیغام کو یہاں سے سننے والوں سے زیادہ محفوظ رکھنے والے ہوں گے۔

اس سے ثابت ہوا کہ تبلیغ کرنا ہر مسلمان پر فرض ہے اور اس کا یہ فرض تب ادا ہو گا جب وہ تبلیغ کتاب و سنت سے ہوگی۔ اللہ کے رسولؐ نے بھی جس تبلیغ پر گواہی لی یا جس پیغام کو پہنچانے کا حکم دیا ہے وہ کتاب و سنت ہی کی تبلیغ ہے۔ اس لحاظ دیکھا جائے تو خصوصاً آپؐ کا آلہء تبلیغ و انقلاب قرآن ہی تھا اور آج دور حاضر میں ملت اسلامیہ کے لئے بھی آلہء تبلیغ و انقلاب یہی قرآن حکیم ہی ہونا چاہیے۔ لہذا رجوع الی القرآن کی دعوت وسیع پیمانے پر ہونی چاہیے۔ تبلیغ کے بعد دعوت کا مرحلہ ہے اور دعوت ہی کی اصطلاح سے قرآن کریم نے دعوت کے طریق کار کو واضح کیا ہے، ارشاد باری تعالیٰ ہے:

وَمَنْ أَحْسَنُ قَوْلًا مِمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ¹³

¹⁰ al-Mā'idah 5:67.

¹¹ Al-Qur'ān al-Karīm wa Tarjumatuhu wa Ma'ānīhi wa Tafsīruhu ilā al-Lughat al-Urdūyyah. Riyadh: Majma' al-Malik Fahd li-Tibā'at al-Mushaf al-Sharīf, n.d.

¹² al-Bukhārī, Abū 'Abd Allāh Muḥammad ibn Ismā'īl. Al-Jāmi' al-Musa n nad al-Ṣaḥīḥ al-Mukhtaṣar min Umūr Rasūl Allāh Ṣallā Allāh 'Alayhi wa Sallam wa Sunanihi wa Ayyāmihi. Riyadh: Dār al-Salām li-al-Nashr wa-al-Tawzī', March 1999, 2:620.

¹³ Fuṣṣilat 41:33.

"اور اس سے بڑھ کر بہترین بات کس کی ہوگی جو اللہ کی طرف پکارے اور نیک عمل کرے اور کہے: میں تو مسلمانوں میں سے ہوں۔"

اس آیہ مبارکہ سے واضح ہو گیا ہے کہ مطلوب دعوت، اللہ کی بندگی کی دعوت ہے اور اس کے لئے داعی کو خود بھی عامل ہونا چاہیے۔ داعی کا تشخص مسلمان ہونے کی حیثیت سے منظر عام پر آئے، نہ کہ کسی خاص مسلک کے نمائندے یا کسی جماعت کے رکن کی حیثیت سے۔ اگرچہ مسلک، جماعتوں اور تحریکوں کا جواز موجود ہے "وَجَعَلْنَاكُمْ شُعُوبًا وَقَبَائِلَ لِتَعَارَفُوا" ¹⁴ اکثر اوقات فقہی مسالک، مذہبی جماعتوں اور اسلامی تحریکوں میں اپنے مسلک کے حوالے سے تعصب اور غلو پایا جاتا ہے اور ان کی دعوت کا اصل مقصد اپنی تعداد بڑھانا بن جاتا ہے..... پس کسی جماعت کا آغاز تو دعوت الی اللہ سے ہوتا ہے لیکن کچھ عرصہ بعد اللہ پیچھے رہ جاتا ہے اور جماعت یا تحریک کا مسلک آگے آ جاتا ہے۔ ¹⁵ دعوت و تبلیغ میں حکمت، مصلحت، سد الذرائع اور عرف وغیرہ کا لحاظ رکھنے کا بھی شریعت نے حکم دیا ہے:

ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ¹⁶

"تم اپنے رب کے راستے کی طرف دعوت دو حکمت، اچھی وعظ و نصیحت کے ساتھ اور احسن طریقے سے مجادلہ کے ساتھ۔"

درج بالا آیہ مبارکہ میں دعوت و تبلیغ میں حکمت و مصلحت کا لحاظ رکھنے کا حکم ہے اور مجادلہ میں بھی احسن اور بہترین طریقہ اختیار کرنے کا حکم دیا گیا ہے۔ قرآن مجید میں درج ذیل آیات مبارکہ میں دعوت و تبلیغ کے طریق کار کو مفصل بیان کیا گیا ہے:

وَإِذَا خَاطَبْتَهُمُ الْجَاهِلُونَ قَالُوا سَلَامًا ¹⁷

اور جب جاہل لوگ ان سے بحث و مباحثہ کرنے پہ آتے ہیں تو وہ انہیں سلام کہہ دیتے ہیں۔

وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ ¹⁸

اور مت گالی دو جن کی یہ لوگ اللہ تعالیٰ کو چھوڑ کر عبادت کرتے ہیں کیونکہ وہ براہِ جہل حد سے گزر کر اللہ تعالیٰ کی شان میں گستاخی کریں گے۔

قُلْ هَذِهِ سَبِيلِي أَدْعُو إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِي ¹⁹

آپ کہہ دیجیے میری راہ یہی ہے، میں اور میرے متبعین اللہ کی طرف بلا رہے ہیں پورے یقین اور اعتماد کے ساتھ۔

¹⁴ al-Hujurat 49:13.

¹⁵ 'Aṣr Hāḍir meṇ Takfīr, Khurūj, Jihād aur Nafādh-i Sharī'at kā Minhāj. Lahore: Maktabah Raḥmat-ul-Ālamīn, n.d., 246.

¹⁶ al-Nahl 16:125.

¹⁷ al-Furqan 25:63.

¹⁸ al-An'ām 6:108.

¹⁹ Yūsuf 12:108.

وَ أَنْذِرْ عَشِيرَتَكَ الْأَقْرَبِينَ²⁰

آپ اپنے قریبی رشتے داروں کو خبردار (مطلع) کر دیجیے۔

فَاصْنَعْ بِمَا تُؤْمَرُ وَاعْرِضْ عَنِ الْمُشْرِكِينَ²¹

پس آپ اس حکم کو جو آپ کو دیا جا رہا ہے کھول کر سنا دیجیے اور مشرکوں سے منہ پھیر لیجیے۔

فَإِنَّمَا يَسَّرْنَاهُ بِلِسَانِكَ لِتُبَشِّرَ بِهِ الْمُتَّقِينَ وَتُنذِرَ بِهِ قَوْمًا لَّدَا²²

بے شک ہم نے اس قرآن کو آپ کی زبان سے بہت آسان کر دیا ہے کہ آپ اس کے ذریعے سے پرہیزگاروں کو

خوشخبری دیں اور جھگڑالو لوگوں کو خبردار (متنبہ) کر دیں۔

رَبِّ إِنِّي دَعَوْتُ قَوْمِي لَيْلًا وَنَهَارًا²³

(نوحؑ نے عرض کی) اے میرے پروردگار! میں نے اپنی قوم کو رات دن تیری طرف بلایا ہے۔

ثُمَّ إِنِّي أَعْلَنْتُ لَهُمْ وَأَسْرَرْتُ لَهُمْ إِسْرَارًا²⁴

اور بے شک میں نے ان سے علانیہ بھی کہا اور چپکے چپکے بھی دعوت دی۔

درج بالا آیات میں دعوت و تبلیغ کا مفصل طریق کار بیان ہے اور غور و فکر کرنے والوں کے لیے علم و حکمت کے بیش خزانے موجود ہیں۔ لہذا انفرادی زندگی میں نفاذ شریعت کے لیے بہترین اسلوب اخلاص و عمل کی بنیاد پر کتاب و سنت کی دعوت و تبلیغ ہے۔ ہمارے ہاں دعوت و تبلیغ کا کام کرنے والی جماعتیں اللہ تعالیٰ کے دین کے نفاذ کے لیے انفرادی اور اس سے بڑھ کر خاندانی سطح پر انقلاب برپا کر رہی ہیں۔ ہر فرد ایک خاندان کی اور ایک خاندان معاشرے کی بنیادی اکائی ہے اور اجتماعی سطح پر انقلاب ان معاشرتی اکائیوں ہی سے برپا ہوتا ہے۔ اس لحاظ سے انفرادی سطح پر نظام عدل و قسط کے قیام کے لیے تبلیغی جماعتوں کا کام قابل تحسین ہے اگرچہ ان جماعتوں کے دعوت و تعلیم کے طریق کار میں بہتری اور قرآن و سنت کو بطور نصاب تبلیغ بنانے کی اشد ضرورت ہے۔ لہذا ان جماعتوں کے اکابرین کو اس طرف توجہ دلانا انتہائی ضروری ہے۔

ب: اجتماعی سطح پر نظام عدل و قسط (شریعت) کے نفاذ کا منہج جہاد

قرآن و حدیث کی روشنی میں جہاد ایک وسیع المفہوم اصطلاح ہے جس میں دین اسلام کو غالب کرنے کے لیے کی جانے والی ہر جدوجہد شامل ہے مگر جہاد کا معنی صرف قتال نہیں، اس ضمن میں جان ہتھیلی پر رکھ کر میدان جنگ میں لڑنا چونکہ افضل ترین عمل ہے اس لیے قرآن و حدیث میں جہاد کی اس آخری صورت یعنی قتال فی سبیل اللہ کو بکثرت جہاد سے موسوم کیا گیا ہے۔ قتال جہاد کی شاخوں میں ایک بلند ترین چوٹی ضرور ہے۔

²⁰ al-Shu'arā' 26:214.

²¹ al-Hijr 15:94.

²² Maryam 19:97.

²³ Nūh 71:5.

²⁴ Nūh 71:9.

حافظ ابن حجر عسقلانیؒ جہاد کی اصطلاحی تعریف کے ضمن میں لکھتے ہیں:

بذل الجہد فی قتال الکفار ویطلق ایضاً علی مجاہدة النفس والشیطان والفساق. فاما مجاہدة النفس: فعلى تعلم امور الدين ثم على تعليمها: واما مجاہدة الشیطان. فعلى دفع ما یأتی به من الشبهات وما یزینہ من الشهوات واما مجاہدة الکفار: فتقع بالید و المال و اللسان والقلب واما مجاہدة الفساق فبالید ثم اللسان ثم القلب.²⁵

کفار کے خلاف انتہائی جدوجہد اور طاقت کا استعمال قتال ہے۔ اسی طرح نفس (کی سرکشی)، شیطان اور فاسقوں کے خلاف جہد و جہد کرنے پر بھی لفظ جہاد کا ہی اطلاق ہوتا ہے۔ جہاد بالنفس یہ ہے کہ دین کی بنیادی تعلیمات کا حصول اور ان پر عمل کرنا نیز دوسرے لوگوں کو بھی ان تعلیمات سے روشناس کرایا جائے۔ جہاد بالشیطان یہ ہے کہ شیطانی شبہات اور ترغیبات کا رد اور ان کے خلاف مزاحمت کی جائے۔ جہاد بالکفار یہ ہے کہ ان کے خلاف اپنے ہاتھ، مال، زبان اور دل کے ساتھ جہاد کیا جائے اور فاسقوں (منافقین) کے خلاف بھی اپنے ہاتھ یا پھر دل کے ساتھ جہاد کیا جائے۔

درج بالا اقتباس سے معلوم ہوتا ہے کہ علامہ ابن حجر عسقلانیؒ کے نزدیک بھی قتال بالکفار جہاد ہے اور اس کے ساتھ ساتھ دین اسلام کو غالب کرنے کے حوالے سے کی جانے والی ہر کوشش بھی اصطلاحی طور پر جہاد میں شامل ہے۔ علامہ ابن حجرؒ مزید لکھتے ہیں:

والتحقیق ایضاً ان جنس جہاد الکفار متعین علی کل مسلم اما بیدہ واما بلسانہ واما بمالہ واما بقلبه والله اعلم.²⁶

تحقیق کے لحاظ سے بھی یہ ثابت شدہ امر ہے کہ ہر مسلمان پر کفار کے خلاف جہاد کرنا فرض ہے، خواہ وہ ہاتھ کے ساتھ جہاد کرے یا زبان سے یا مال سے یا دل کے ساتھ۔

سلف صالحین کے ترجمان علامہ ابن قیمؒ نے بھی جہاد کو محض قتال تک محدود کرنے کی بجائے اسے ایک وسیع مفہوم میں استعمال کیا ہے۔ وہ نبی کریم ﷺ کے جہادی غزوات کے ضمن میں رقم طراز ہیں: جہاد دین اسلام کا عظیم الشان چوٹی کا نیک عمل ہے۔ مجاہدین کے لیے جس طرح دنیا میں رفعت و عظمت ان کا مقدر ہے اسی طرح جنت میں بھی اللہ تعالیٰ انہیں اعلیٰ ترین درجات سے نوازے گا۔ ایک مسلم کا اللہ کے دشمنوں کے خلاف میدان جنگ میں جہاد کرنا اس بات پر منحصر ہے کہ بندہ پہلے اللہ کے لیے اپنے نفس کے خلاف جہاد کرے کہ نبی کریم ﷺ کا ارشاد ہے:

وَالْمُجَاهِدُ مَنْ جَاهَدَ نَفْسَهُ فِي طَاعَةِ اللَّهِ²⁷

²⁵ Ibn Hajar, Shihāb al-Dīn Aḥmad ibn ‘Alī ibn Muḥammad ibn ‘Alī ibn Maḥmūd ibn ‘Alī al-‘Asqalānī. *Fath al-Bārī Sharḥ Ṣaḥīḥ al-Bukhārī*. Beirut: Dār al-Ma‘rifah, 1379 AH, 6:38.

²⁶ Ibn Hajar, *Fath al-Bārī*, 6:38.

²⁷ Ibn Ḥanbal, Aḥmad. *Al-Musnad*. Damascus: Dār al-Kutub al-‘Ilmiyyah, March 16, 2009, 6:31;

Ibn Ḥibbān. *Al-Ṣaḥīḥ. Kitāb al-Siyar, Bāb al-Hijrah*, 4862;

یعنی مجاہد وہ ہے جس نے اللہ کی اطاعت میں اپنے نفس کے خلاف جہاد کیا۔

گویا دشمن کے خلاف جہاد کرنے سے پہلے اپنے نفس کے خلاف جہاد کرنا ضروری ہے کیونکہ جو شخص اپنے نفس کو اللہ تعالیٰ کے اوامر و نواہی اور دیگر احکام کا پابند نہیں بناتا اس کے لیے دشمن کے خلاف میدان کارزار میں نکل کر جہاد کرنا نہ صرف مشکل ہے بلکہ ممکن ہی نہیں رہتا کیونکہ جو شخص اپنے پہلو کے دشمن یعنی خواہشات نفس کے ہاتھوں مغلوب ہو اور ان کے خلاف جہاد نہ کرے تو وہ خارجی دشمن کے خلاف جہاد کیسے کر سکتا ہے۔۔۔؟ علامہ ابن قیمؒ مزید لکھتے ہیں کہ جہاد کے چار درجے ہیں:

1- نفس کے خلاف جہاد 2- شیطان کے خلاف جہاد 3- کفار کے خلاف جہاد 4- منافقین کے خلاف جہاد

1- جہاد بالنفس

اس کے مزید چار درجے ہیں:

1. ہدایت و راہنمائی اور سچے دین کی ان ضروری تعلیمات کے حصول کے لیے انسان نفس کے ساتھ جہاد کرے جن کے بغیر اخروی نجات ممکن نہیں اور جن کے حصول سے دنیا و آخرت کی کامیابی ممکن ہے۔
2. ان تعلیمات کے حصول کے بعد ان پر عمل پیرا ہونے کے لیے نفس کے خلاف جہاد کرے، کیونکہ علم بغیر عمل کے فائدہ مند نہیں ہے۔
3. انسان دین حق کی ان تعلیمات پر عمل پیرا ہونے کے بعد دوسروں کو تبلیغ کرے جو کہ ان تعلیمات سے بے خبر ہیں ورنہ بصورت دیگر وہ ستان علم کا مرتکب ہو گا اور اس کا علم اس کو اللہ کے عذاب سے نہیں بچا سکے گا۔
4. توحید الہی اور دین حق کی تبلیغ میں جو مشکلات، تکالیف و مصائب پیش آئیں ان پر صبر کرنے کے لیے نفس کے ساتھ جہاد کرنا اور مخلوق کی اس ایذا رسانی کو رضائے الہی کے لیے برداشت کرنے کے لیے نفس کو تیار کرنا۔

2- جہاد بالشیطان

جہاد بالشیطان کے دو مرتبے ہیں:

1. شیطان کی طرف سے ایمان کے خاتمے کے لیے جو بندہ مسلم کے دل میں شکوک و شبہات پیدا ہوتے ہیں، ان کے خلاف جہاد کرنا اس کے لیے یقین کامل کی ضرورت ہے۔
2. شیطان کی طرف سے بری خواہشات اور غلط ارادوں کے جو خیالات دل میں پیدا کئے جاتے ہیں ان کے خلاف جہاد کرنا اس کے لیے صبر کامل کی ضرورت ہے۔

3- جہاد بالكفار والمنافقین

اس کے چار مراحل ہیں۔ یعنی دل، زبان، مال اور جان کے ساتھ جہاد کرنا۔ جان یعنی قوت کے ساتھ جہاد کرنا کفار کے ساتھ خاص ہے جبکہ منافقین کے ساتھ جہاد باللسان ہو گا۔

4۔ ظالموں اور بدعتیوں کے خلاف جہاد

ظالم اور اہل بدعت کے خلاف جہاد کے تین مراتب ہیں:

1. فلیغیرہ بیدہ، اگر استطاعت ہو تو زور بازو سے (قوت) سے جہاد کرو۔
 2. فان لم یستطع فبلسانہ۔ اگر زور قوت روکنے کی صلاحیت نہیں تو زبان سے جہاد کرو۔
 3. فان لم یستطع فبقلبہ۔ اور اگر زبان سے جہاد کرنے کی طاقت نہ ہو تو دل میں (ایسے لوگوں کو برا سمجھ کر) جہاد کرو۔
- علامہ ابن قیمؒ نے اس بحث میں جہاد کے تیرہ مراحل بیان کیے ہیں۔ مزید لکھتے ہیں کہ:

جو شخص اس حالت میں وفات پا جائے کہ اس نے ان مراحل میں سے کسی ایک مقام پر بھی جہاد نہیں کیا اور نہ ہی اس کے دل میں اس کا خیال پیدا ہوا تو وہ نفاق کی ایک شاخ پر مرے گا۔ اللہ تعالیٰ کی فرمانبرداری کرتے ہوئے اپنے نفس اور شیطان کے خلاف جہاد کرنا ہر حال میں فرض عین ہے جس کی ادائیگی بذات خود ہر مسلمان پر فرض ہے۔ جبکہ کفار اور منافقین کے خلاف اگر امت کے کچھ لوگ ضرورت کے مطابق جہاد میں مصروف ہوں تو پھر ان کا جہاد اور دیگر افراد کے لیے بھی کافی ہو گا۔²⁸

واضح رہے کہ زبان، دل اور مال کے ساتھ کی جانے والی کوشش کو قتال تو نہیں کہا جاسکتا لیکن یہ جدوجہد بہر حال جہاد کے زمرے میں ضرور شامل ہے۔ اسی طرح قتال تو ہر مسلمان کفار کے خلاف نہیں کر سکتا اور نہ ہی عملاً ایسا ممکن ہے جبکہ جہاد کسی نہ کسی صورت میں ہو سکتا ہے اور یہ بھی معلوم ہو گیا کہ اہل علم کے نزدیک بھی جہاد اور قتال الگ الگ اصطلاحات ہیں۔ یہاں اجتماعی سطح پر نظام عدل و قسط کے نفاذ کے لیے جہاد کے حوالے سے آنحضرتؐ کی حدیث مبارکہ بنیادی اہمیت کی حامل ہے:

عَنْ عَبْدِ اللَّهِ بْنِ مَسْعُودٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَا مِنْ نَبِيٍّ بَعَثَهُ اللَّهُ فِي أُمَّةٍ قَبْلِي إِلَّا كَانَ لَهُ مِنْ أُمَّتِهِ حَوَارِيُّونَ، وَأَصْحَابٌ يَأْخُذُونَ بِسُنَّتِهِ وَيَقْتَدُونَ بِأَمْرِهِ، ثُمَّ إِنَّهَا تَخْلُفُ مِنْ بَعْدِهِمْ خُلُوفٌ يَقُولُونَ مَا لَا يَفْعَلُونَ، وَيَفْعَلُونَ مَا لَا يُؤْمَرُونَ، فَمَنْ جَاهَدَهُمْ بِيَدِهِ فَهُوَ مُؤْمِنٌ، وَمَنْ جَاهَدَهُمْ بِلِسَانِهِ فَهُوَ مُؤْمِنٌ، وَمَنْ جَاهَدَهُمْ بِقَلْبِهِ فَهُوَ مُؤْمِنٌ، وَلَيْسَ وَرَاءَ ذَلِكَ مِنَ الْإِيمَانِ حَبَّةٌ خَرْدَلٍ²⁹

"حضرت عبد اللہ بن مسعودؓ سے روایت ہے کہ رسول اللہؐ نے فرمایا مجھ سے پہلے اللہ تعالیٰ نے کسی قوم میں کوئی نبی ایسا نہیں بھیجا کہ جس کے حواری اور ایسے ساتھی نہ ہوں جو اس کے طریقے کے مطابق چلتے تھے اور اس کے حکم کی پیروی کرتے تھے۔ پھر ان کے بعد کچھ ناخلف قسم کے لوگ ان کے جانشین بنے جو ایسی باتیں کہتے تھے کہ جن پر خود عمل نہیں کرتے تھے اور اس پر عمل کرتے تھے جس پر عمل کرنے کا انہیں حکم نہیں دیا گیا تھا۔ پس جس نے

²⁸ Ibn Qayyim, Abū 'Abd Allāh Muḥammad ibn Abī Bakr al-Jawzī. *Zād al-Ma'ād fī Hudā Khayr al-'Ibād*. Beirut: Dār Ibn Ḥazm, 3rd ed., 2019, 3:6–10.

²⁹ Muslim ibn Ḥajjāj, Abū al-Ḥusayn, al-Qushīrī. *Al-Jāmi' al-Ṣaḥīḥ*. Beirut: Dār Iḥyā' al-Turāth al-'Arabī, 1:69.

ان کے ساتھ اپنے ہاتھ سے جہاد کیا وہ مؤمن ہے اور جس نے ان کے ساتھ اپنی زبان سے جہاد کیا وہ مؤمن ہے اور جس نے ان کے ساتھ اپنے دل سے جہاد کیا وہ مؤمن ہے اور اس کے بعد تورائی کے دانے کے برابر بھی ایمان نہیں ہے۔"

درج بالا حدیث نبوی کے مطابق ناخلف حکمرانوں کے خلاف جہاد ہر مسلمان پر اس کی صلاحیت کے مطابق فرض ہے اور اس جہاد کا کم از کم درجہ ان حکمرانوں کے خلاف اسلام اعمال و افعال سے دل سے نفرت کرنا ہے اور اعلیٰ ترین درجہ انہیں مسند اقتدار سے ہٹانے کے لیے عملی جدوجہد کرنا ہے۔ اللہ کے نزدیک پسندیدہ دین اسلام ہے اور یہی نظام عدل و قسط ہے، اس دین کا نفاذ غلبے اور اقتدار کے ذریعے ممکن ہے۔ اس سے مراد یہ ہے کہ اسلام اپنے قیام کے لیے ظلم کا خاتمہ چاہتا ہے۔ کسی شخص کے مسلمان ہونے کا بنیادی تقاضہ ہے کہ وہ صرف دین اسلام ہی کو دین عدل مانے اور اس کے نفاذ کے لئے جدوجہد کرے۔ تو نظام عدل کے قیام اور ظلم کے خاتمے کے لیے جدوجہد کرنا ایک مسلمان کا دینی، اخلاقی اور منطقی فریضہ ہے۔ اسی ظلم کے خاتمے کے لیے اللہ تعالیٰ ایسی مسلم جماعت کے ساتھ بھی قتال کو ضروری قرار دیتے ہیں جیسا کہ فرمان باری تعالیٰ ہے:

وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلِحُوا بَيْنَهُمَا فَإِنْ بَغَتْ إِحْدَاهُمَا عَلَى الْأُخْرَىٰ فَاقْتُلُوا الَّتِي

تَبَغَّىٰ حَتَّىٰ تَفِيءَ إِلَىٰ أَمْرِ اللَّهِ³⁰

اور اگر مسلمانوں میں سے دو گروہ لڑ پڑیں تو ان کے مابین صلح کروادو پھر اگر کوئی جماعت دوسری جماعت پر ظلم کرے تو تم قتال کرو اس جماعت سے جو ظلم و زیادتی کرتی ہے یہاں تک کہ وہ اللہ کے حکم کی طرف لوٹ آئے۔

مبحث دوم: پاکستان میں نظام عدل و قسط کے نفاذ کے مناج

استحکام پاکستان کے لئے ہمارے پاس اس کے سوا کوئی چارہ نہیں کہ جس نظریہ کی بنیاد پر پاکستان معرض وجود میں آیا تھا اس کو عملی تعبیر دی جائے یعنی اسلام کے عادلانہ منصفانہ نظام کو یہاں نافذ کر دیا جائے لہذا ظلم کے خاتمے اور نظام عدل و قسط کے نفاذ کے لیے پاکستان میں تین طریقوں سے جدوجہد جاری ہے۔

1۔ جمہوریت اور انتخابی سیاست:

انتخابات کے ذریعے باصلاحیت حکومت کا انتخاب اس طریق کار کو اہل علم کی کثیر تعداد نے ناپسندیدہ قرار دیا ہے جن میں مصوٰر پاکستان علامہ اقبال بھی شامل ہے۔ ان کے جذبات کی عکاسی ان کے اکثر اشعار سے ہوتی ہے مثلاً۔

چہرہ روشن اندروں چنگیز سے تاریک تر³¹

کیا تو نے دیکھا نہیں مغرب کا جمہوری نظام

علامہ اقبال بانگ درا میں فرماتے ہیں

تو سمجھتا ہے یہ آزادی کی نیلم پری!³²

دیو استبداد جمہوری قبائیں پائے کوب

ضرب کلیم میں علامہ لکھتے ہیں:

بندوں کو گنا کرتے ہیں تو لا نہیں کرتے³³

جمہوریت اک طرز حکومت ہے جس میں

³⁰ al-Hujurat 49:9.

³¹ Iqbal, Muhammad. *Armaghān-i Hijāz*. Lahore: Sheikh Ghulam Ali and Sons, 1986, 650.

³² Iqbal, Muhammad. *Bāng-i Darā*. Lahore: Sheikh Ghulam Ali and Sons, 1986, 261.

قرآنی آیات سے بھی یہ حقیقت واضح ہوتی ہے کہ لوگوں کی اکثریت جاہل ہے اور جاہل لوگ اچھے لوگوں کا انتخاب کیسے کر سکتے ہیں؟ یہ ایک واضح حقیقت ہے کہ انتخابی سیاست میں کس قدر گندگی غنڈہ گردی، کرپشن و ڈیرہ شاہی اور استحصال موجود ہے۔ انتخابی سیاست کے بارے میں دوسری رائے یہ ہے کہ اصل میں یہ نظام تو غلط ہے لیکن اس غلط نظام کی اصلاح کے لیے اس کا حصہ بن کر اس اصلاح کی جائے۔ لیکن سوال یہ ہے کہ ایسا کرنا جائز ہے یا نہیں؟ اس کے بارے میں کچھ اہل علم کی رائے یہ ہے کہ ایک غلط نظام کی اصلاح کے لیے اس نظام میں شامل ہو کر اس کی اصلاح کی جاسکتی ہے۔ اس کے جواز کے دلائل اور تفصیل مشہور عالم دین مولانا ثناء اللہ مدنی کے فتاویٰ میں موجود ہے۔³⁴

یہ بات بھی پیش نظر رہے کہ بعض مذہبی جماعتیں ایسی بھی ہیں جو سیاست میں حصہ تولیتی ہیں لیکن ان کا مقصد نظام عدل و قسط کا قیام نہیں بلکہ ان کے کچھ اور ہی ذاتی، سیاسی اور گروہی مقاصد مطمع نظر ہوتے ہیں۔ اس ضمن میں حافظ زبیر لکھتے ہیں کہ "ہمارے خیال میں اس باطل سیاسی اور انتخابی نظام میں شمولیت کی اجازت صرف اس صورت میں جائز ہو سکتی ہے جبکہ کوئی بڑا شرعی مقصد مثلاً اسلامی نظام عدل و قسط کا قیام کسی جماعت کی سیاست کا بنیادی منشور ہو"۔ یہی منہج جماعت اسلامی کا ہے جو انتخابی سیاست کے ذریعے نظام کی تبدیلی کی خواہاں ہے۔ لیکن ستر سال کا طویل عرصہ بیت جانے کے باوجود حالات مزید بدتر سے بدتر ہوتے جا رہے ہیں۔ تاہم اس میں بھی کوئی شک نہیں کہ نظام کی مکمل اصلاح نہ سہی کم از کم اسمبلیوں میں دینی فہم و بصیرت رکھنے والے عناصر اور اسلام پسند سیاسی جماعتوں کی موجودگی کے جزوی فوائد تو ضرور ہیں۔ انتخابی سیاست کے ذریعے اسمبلیوں میں اپنی نمائندگی سے کسی قدر آئینی اور دستوری اصلاح تو ممکن ہے جو اپنی جگہ ایک اہمیت کی حامل ہے۔ علاوہ ازیں انتخابی سیاست کے ذریعے مکمل نظام عدل و قسط کا نفاذ ایک سراب سے زیادہ کچھ بھی نہیں۔ بعض اہل علم کے نزدیک نظام عدل و قسط کے نفاذ میں مصلحت، سد الذرائع اور عرف وغیرہ کا لحاظ رکھتے ہوئے انہی قواعد عامہ کے تحت انتخابی سیاست کے ذریعے اصلاح کی جدوجہد کا جواز نکلتا ہے چونکہ پاکستان میں انتخابی سیاست جیسے نظام کا غلبہ ہے لہذا اس نظام کے تحت رہتے ہوئے ہمیں اپنا ووٹ داعی اسلام جیسی تحریکوں، جماعتوں اور اسلام پسند اشخاص کو دینا چاہیے، تاہم قیام پاکستان سے اب تک کے تمام تاریخی حقائق اس نظام کے خلاف ثبوت مہیا کرتے ہیں۔ ابھی ماضی قریب ہی میں جس طرح انتخابی سیاست کے ذریعے الجزائر میں اسلام پسند جماعت کامیاب ہوئی تھی اور مصر میں الاخوان المسلمون نے حکومت بنائی، کیا اس کو چلنے دیا گیا؟ ان کو (bad democracy) بری جمہوریت قرار دے کر ان کی حکومت کو کچل دیا گیا۔ اس ضمن میں تنظیم اسلامی کا موقف یہ ہے کہ پاکستان میں نفاذ شریعت کے لئے یہ طریق کار لا حاصل ہے "اس کی وجہ یہ ہے کہ پاکستان میں وڈیروں، جاگیرداروں اور سرمایہ داروں کا غلبہ ہے اور ایسی صورت حال میں عوامی رائے کی آزادی کا سوال ہی پیدا نہیں ہوتا یہی وجہ ہے کہ جن دینی جماعتوں نے انتخابی سیاست کا راستہ اختیار کیا وہ 77 برسوں میں نفاذ اسلام کی طرف ایک قدم نہیں بڑھ سکے۔"³⁵

ب: بغاوت و قتال:

جیسے افغان طالبان نے جہاد و قتال کا طریق کار اختیار کرتے ہوئے نفاذ شریعت (نظام عدل و قسط) کی منزل حاصل کی ہے۔ اسی طریق کار کو تحریک طالبان پاکستان نے پاکستان میں اختیار کیا ہے۔ اس ضمن میں تنظیم اسلامی اور دیگر جید علماء کا موقف ہے کہ یہ طریق کار پاکستان اور مسلم معاشروں

³³ Iqbāl, Muḥammad. *Zarb-i Kalīm*. Lahore: Sheikh Ghulam Ali and Sons, 1986, 149.

³⁴ Madanī, Thanā' Allāh. *Fatāwā Thanā' iyya Madaniyya*. Lahore: Dār al-Irshād, 1:633–638.

³⁵ Shaikh, Shujā' al-Dīn. "Pākistān meḥ Nafādh-i Dīn-i Islām: Kyūn aur Kaise?" *Na dā-yi Khilāfat*, September 28 – October 4, 2021.

کے لئے موزوں نہیں ہے کیونکہ یہاں مقابلہ مسلمان حکمرانوں، جاگیرداروں، مسلح افواج اور پولیس سے ہے اور کسی کلمہ گو مسلمان کا قتل ہر گز جائز نہیں۔ قرآن و حدیث کی روشنی میں قتال کی بنیادی علت ظلم ہے اور ظالم حکمران چاہے مسلم ہو یا کافر اس کے ظلم سے نجات کے لئے قتال جائز ہے لیکن یہ قتال اس صورت میں ہو گا جب طاقت اور مقابلہ کی استطاعت ہر لحاظ سے موجود ہو۔ واضح رہے کہ اسلام نے کچھ مخصوص مقاصد کے حصول کے لیے قتال کو جائز یا فرض قرار دیا ہے، اس میں سب سے پہلے ظلم کا خاتمہ اور عدل و انصاف کا بول بالا ہے۔ لہذا قتال حسن لذاتہ نہیں ہے بلکہ حسن لغیرہ ہے³⁶۔

ظلم کے خاتمے کے لیے ظلم کے پیش خیمہ بننے والے انسانوں کا قتل جائز قرار دیا گیا ہے۔ اب جس مقصد کے لیے جہاد و قتال کو فرض یا جائز کہا گیا ہے اگر وہ مقصد ہی پورا نہ ہو اور جہاد و قتال سے ظلم ختم ہونے کی بجائے بڑھ رہا ہو تو اہل علم کے نزدیک یہ جہاد و قتال جائز نہیں، اس لئے کہ پاکستانی افواج اور عوامی عسکری گروپس میں قوت و تعداد کی نسبت و تناسب تقریباً نہ ہونے کے برابر ہے۔ خدا نخواستہ مسلمانوں کی باہمی لڑائی میں مزید انتشار، ذہنی و فکری بگاڑ کے پھیلنے، طوائف الملوکی عام ہونے اور ریاستی ظلم کے اضافہ کا سبب بنے گا، ایسی صورت حال میں سب سے زیادہ فائدہ کس کو ہو گا؟ امریکہ، اسرائیل اور انڈیا کو یا تحریک طالبان پاکستان کو؟ یہ عالمی طاقتیں یہی چاہتی ہیں کہ پاکستانی افواج اور عوام کو لڑوا کر دونوں کو کمزور کر دیا جائے اس لیے ماضی قریب میں انہوں نے حکومت کو وزیرستان پر حملے کی ترغیب دی۔ جس کے نتیجے میں کئی فوجی آپریشن ہو چکے ہیں۔ کیا اس سے دہشت گردی کا خاتمہ ہوا؟ بلوچستان میں صوبائی و لسانی عصبیت کے نام پر قتل و غارت عروج پر ہے اور ابھی ہماری حکومت صوبہ خیبر پٹی کے میں پھر مزید فوجی آپریشن کا ارادہ رکھتی ہے جس کی وجہ سے ہماری عوام میں شدید پھیل اضطراب پھیل رہا ہے۔ اس کی ایک وجہ یہ بھی ہے کہ ہمارے مخلص دینی مزاج رکھنے والے طبقے کا المیہ یہ ہے کہ نظام عدل و قسط کے نفاذ کے لئے ان کے ذہن میں بغاوت و قتال کے منہج کے علاوہ کوئی اور طریق کار ہی نہیں ہے جو فی زمانہ حکومت اور کسی عوامی تحریک کے مابین طاقت کے عدم توازن کی وجہ سے ناقابل عمل ہونے کے ساتھ ساتھ ناممکن بھی ہو چکا ہے۔ اور اس طریق کار کی اتنی تیزی سے پھیلنے کی بنیادی وجہ ہمارے حکمرانوں کے حد سے بڑھتے ہوئے مظالم کا رد عمل ہے۔

نظام عدل و قسط کے نفاذ کے طریق کار کے بارے میں ایک طویل جدوجہد کے بعد سوات، ملاکنڈ کے مولانا صوفی محمد صاحب کو بھی یہ حقیقت بڑی اچھی طرح سمجھ میں آگئی تھی کہ پاکستان میں عسکریت و قتال کے ذریعے کامیابی ناممکن ہے، لہذا انہوں نے بھی اپنے اس طریق کار سے رجوع کر لیا۔ پاکستان میں عوامی تحریکوں کا عسکری راستوں سے کامیابی حاصل کرنا تقریباً ناممکن ہے کیونکہ عسکری تنظیموں اور ریاست میں طاقت کا عدم توازن بہت زیادہ ہے لہذا اس طریق کار کی وجہ سے جو کچھ ہوا آج پاکستانی عوام اس خروج و قتال کے ثمرات اور نتائج کو ماضی قریب میں بھی بھگت چکے ہیں اور آج بھی بھگت رہے ہیں۔

دین حق کے نفاذ اور نظام خلافت کے قیام کے لیے جدوجہد کرنے والی ایک تحریک حزب التحریر کا لائحہ عمل، اہل علم کے نزدیک کسی قدر قابل عمل ہے کہ اگر افواج پاکستان میں سے ہی کچھ دینی فہم و بصیرت رکھنے والے حضرات انقلاب لانے کی کوشش کریں تو انشاء اللہ کامیابی کا امکان

³⁶ اللہ تعالیٰ نے جو احکامات دیئے ہیں انہیں فقہاء اسلام نے دو طرح تقسیم کیا ہے۔ ایک حسن لذاتہ اور دوسرا حسن لغیرہ۔ حسن لذاتہ سے مراد وہ احکام ہیں جو فی نفسہ اسلام میں مطلوب ہیں جیسے نظام عدل و قسط کا نفاذ مطلوب ہے یہ حسن لذاتہ ہے جبکہ حسن لغیرہ ان احکامات کو کہتے ہیں جو فی نفسہ مطلوب نہ ہوں جیسے قتال فی نفسہ مطلوب نہیں لیکن نظام عدل و قسط کے قیام کے لئے مزاحم طاقتوں کے خاتمے کے لئے ضروری ہے۔ اسلام نے لڑائی جھگڑے کو فی نفسہ ناپسند قرار دیا ہے۔

Zuhaili, Wahbah. *Uṣūl al-Fiqh al-Islāmī*. Damascus: Dār al-Fikr, 1986, 1:130.

روشن ہے۔ ظلم پر مبنی نظام کے خاتمے اور نظام عدل و قسط کے نفاذ کے لیے اگر فوج میں ہی کوئی بڑی عظیم تعداد میں تبدیلی واقع ہو جاتی ہے اور بڑی حکمت و دانائی سے کام لیتے ہوئے اور وسیع پیمانے کے جانی نقصان سے اجتناب کرتے ہوئے چند متقی صالح جرنیل اقتدار حاصل کر لیتے ہیں تو اس طریقے سے بھی نظام حق کے نفاذ کی ایک قابل عمل صورت پیدا ہو سکتی ہے³⁷۔ جس میں مصلحت، سد الذرائع اور عرف وغیرہ جیسے قواعد عامہ کا لحاظ رکھا گیا ہو جیسے ماضی میں سعودی عرب کے شاہ عبدالعزیز نے نفاذ شریعت کی خاطر سلطنت عثمانیہ کے خلاف خروج کا طریق کار اختیار کیا۔ اس ضمن میں علامہ اسد لکھتے ہیں ابتداءً اس نے یہ سب کچھ اسلامی نظام کے نفاذ کے لیے کیا مگر بعد میں اس نے اس سے انحراف کر لیا³⁸۔ جہاں تک افواج پاکستان میں بریگیڈیر یا کرنل لیول کا تعلق ہے تو اس میں کامیابی کے امکانات ناممکنات میں سے ہیں اس میں سوائے ظلم اور بگاڑ کے کچھ حاصل ہونے والا نہیں ہے جیسا کہ خلافت آپریشن میں یہ سب کچھ ہو چکا ہے۔

پاکستان میں عوامی عسکری تنظیمیں جیسے TTP، پاکستان میں چونکہ اب یہ تحریکیں پیدا ہو چکی ہیں تو اس بات کی اشد ضرورت ہے اور حکمت کا تقاضا بھی یہ ہے کہ ان کا رخ جہاد کشمیر اور عراق، جہاد فلسطین اور شام کی طرف موڑ دیا جائے۔ یہی ایک میدان ہے جہاں پاکستان کی عسکری و جہادی تنظیموں کو فٹ کیا جاسکتا ہے تاکہ مسلمانوں کے اصل دشمن اور شر کے منبع امریکہ، انڈیا اور اسرائیل کو کمزور کیا جائے۔ امریکہ اور نیٹو فورسز میں ظلم و کفر دونوں صورتیں بدرجہ اتم موجود ہیں اور اسلام ظلم کی حکومت کو کبھی برداشت نہیں کرتا۔ اس کے برعکس مسلمان حکمرانوں کی تکفیر اور ان سے لڑائی میں اہل علم کے ہاں شدید اختلاف پایا جاتا ہے اور اس مسئلے میں اہل علم کی کثیر تعداد ان دونوں کی قائل نہیں ہے کشمیر، فلسطین اور عراق کا جہاد آزادی ہے کیونکہ ان تینوں مقامات پر جہاد کا اصل مقصد کسی اسلامی نظام کا قیام نہیں بلکہ مسلمانوں کی اجتماعیت کو کفار کے ظالمانہ اقتدار سے نجات دلانا مقصود ہے۔ پس اعلیٰ ترین قتال فی سبیل اللہ کی صورت ماضی قریب میں جہاد افغانستان کی تھی جس کے بارے میں ڈاکٹر حافظ محمد زبیر لکھتے ہیں "بلاشبہ افغانستان کا جہاد" جہاد فی سبیل اللہ "تھا اور اس پر علمائے امت کا تقریباً اتفاق ہے"۔ امریکی اور نیٹو فورسز کے نکل جانے کے بعد افغانستان میں عمارت اسلامیہ کے قیام کے بعد اب جہاد فی سبیل اللہ کی نوعیت تبدیل ہو چکی ہے۔ اور اس کے بعد فلسطین، عراق اور کشمیر کے جہاد کے لئے میدان کھلے ہیں۔ جہاں تک پاکستانی حکومت کے خلاف خروج یا پاکستانی سکیورٹی فورسز سے قتال کا معاملہ ہے تو اس کے بارے میں مجمع مکاتب فکر کے جمہور اہل علم کا کہنا یہ ہے کہ یہ درست نہیں ہے اور اس کے بارے میں کئی ایک اجتماعی فتاویٰ بھی جاری ہو چکے ہیں۔³⁹

ج: تحریک و احتجاج

پاکستان میں نظام عدل و قسط کے نفاذ کا تیسرا منہج تحریک و احتجاج کا ہے۔ اس منہج کو پیش کرنے والے بانی تنظیم اسلامی ڈاکٹر اسرار احمد ہیں۔ انہوں نے اپنی کتابوں "منہج انقلاب نبوی" اور "رسول انقلاب کا طریق انقلاب" میں اس منہج کے طریق کار کو بڑی وضاحت کے ساتھ بیان کیا ہے۔ انہوں نے نظام کی تبدیلی کا جو طریق کار پیش کیا ہے اس میں نبوی منہج، دعوت و جہاد کے حوالے سے مصلحت، سد الذرائع اور عرف کو پیش

³⁷ Muḥammad Zubair, Ḥāfiz, 'Aṣr Ḥāzır mein Takfır, Khurūj, Jihād aur Nifādh-e-Sharī'ah kā Manhaj (Lāhaur: Maktabah Raḥmat al- 'Ālamīn, 2013'), 252.

³⁸ Maryam Jamila. *Islam in Practice and Theory*. Lahore: Mohammad Yusuf Khan & Sons, 1978, 38.

³⁹ Muḥammad Zubair, 'Aṣr Ḥāzır mein Takfır..., 253.

نظر رکھا ہے۔ ڈاکٹر صاحب کے مطابق پاکستان کی بقا اور استحکام⁴⁰ صرف اور صرف اسلام سے وابستہ ہے⁴¹۔ اور بالکل یہی رائے مولانا مظہر الدین صدیقی کی اور جمیع مکاتب فکر کی ہے⁴²۔ ڈاکٹر اسرار احمد کے نزدیک ایسے حالات میں پاکستان میں اگر اسلام (نظام عدل و قسط نافذ ہو) آسکتا ہے تو وہ صرف اور صرف انقلابی عمل (یعنی تحریک و احتجاج) کے ذریعے سے ہی آسکتا ہے⁴³۔ 2010ء میں جامعہ اشرفیہ لاہور میں دیوبندی مکتبہ فکر کے علماء کا اجلاس ہوا، اس اجلاس کے متفقہ اعلامیہ میں لکھا گیا کہ پاکستان میں جتنے مسائل ہیں ان کی بنیادی وجہ یہ ہے کہ یہاں پر اسلامی شریعت نافذ نہیں ہے۔ لہذا اب چاہئے کہ پر امن، منظم اور غیر مسلح تحریک کے ذریعے نفاذ شریعت کے لئے جدوجہد کا آغاز کیا جائے⁴⁴۔

ڈاکٹر اسرار احمد صاحب کے اس منہج کے مطابق تربیت یافتہ، متقی، صالح و مخلص افراد کی معتد بہ تعداد پر امن عوامی احتجاج، مظاہروں، دھرنوں، کانفرنسوں، سیمیناروں اور لانگ مارچوں کے ذریعے حکومت وقت سے اسلام کے نظام عدل و قسط کے نفاذ کا مطالبہ کریں اور اس مطالبے کے نتیجے میں یا تو حکومت وقت آئینی، دستوری اور قانونی سطح پر اسلامی شریعت نافذ کر دے یا پھر اقتدار اسلام پسندوں کے لیے چھوڑ دے۔ اس طریق کار سے اجتماعی اور قانونی سطح پر تو اسلام نافذ ہو جائے گا لیکن افراد کے قلوب و اذہان پر اسلام نافذ کرنے کے لیے دعوت و تبلیغ کی ضرورت باقی رہے گی۔ اس کے لیے بہترین طریقہ تبلیغ تو اسی بالحق اور امر بالمعروف و نہی عن المنکر کا ہے۔ ارشاد باری تعالیٰ ہے:

وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ⁴⁵

اے مسلمانوں تم میں لازماً ایک جماعت ایسی ہونی چاہیے جو لوگوں کو خیر کی طرف بلائے اور انہیں معروف کا حکم دے اور منکر سے منع کرے اور یہی لوگ فلاح پانے والے ہیں۔

اس آیت مبارکہ میں اللہ تعالیٰ مسلمانوں کو مخاطب کر کے مسلمانوں ہی کی ایک جماعت کو مسلمانوں میں ہی خیر کی دعوت امر بالمعروف اور نہی عن المنکر کرنے کا حکم دیا ہے۔ قرآن کریم میں دس مقامات ایسے ہیں جن میں باہمی لزوم کے ساتھ امر بالمعروف و نہی عن المنکر کا تذکرہ موجود ہے جو اس بات کی دلیل ہے کہ اسلام کے نظام عدل و قسط کے نفاذ کے باوجود افراد امت کی اصلاح کے لیے دعوت و تبلیغ، تواصی بالحق، تواصی بالصبر اور امر بالمعروف و نہی عن المنکر کی ضرورت باقی رہتی ہے۔ امر بالمعروف و نہی عن المنکر نظام عدل و قسط کے نفاذ میں دعوت اور جہاد کے مابین ایک اصطلاح ہے۔ اس اصطلاح میں امر بالمعروف کا زیادہ تعلق دعوت اور نہی عن المنکر کا تعلق جہاد سے ہے۔ احتجاجی سیاست کے اس طریق کار کی کامیابی کا انحصار اس پر ہے کہ جمیع مسالک و مکاتب فکر کے علماء، اسلامی و جہادی تحریکیں اور جیسے کہ 1951ء میں مختلف فقہی مکاتب فکر

⁴⁰ استحکام پاکستان کے عنوان سے ڈاکٹر صاحب کی ایک مفصل تصنیف ہے جس میں انہوں نے بھرپور دلائل کے ساتھ اس حقیقت کو واضح کیا ہے استحکام پاکستان اسلامی نظام سے وابستہ ہے۔

Ahmad, Isrār. *Istihkām-i Pākistān*. Lahore: Maktabah Khuddam-ul-Qur'ān, 1988.

⁴¹ Ahmad, Isrār. *Minhāj-i Inqilāb-i Nabavī*. Lahore: Maktabah Khuddam-ul-Qur'ān, July 2011, 9.

⁴² اسلام اور مذاہب عالم کے آخری باب میں مولانا نے اسی حوالے سے تفصیلاً لکھا ہے اور استحکام پاکستان کے ضمن میں وہ لکھتے ہیں کہ ان چاروں صوبوں کا اتحاد اسلامی نظام کے نفاذ سے ممکن ہے۔

⁴³ Ahmad, Isrār. "Islām aur Mazāhib-i 'Ālam." In *Minhāj-i Inqilāb-i Nabavī*, 10.

⁴⁴ *Roznamah Islam*. Lahore: April 17, 2010; *Maḥnāmā Nuṣrat al-'Ulūm*. May 2010.

⁴⁵ Āl 'Imrān 3:104.

کے 31 جید اور سربر آوردہ علماء کرام نے کامل اتفاق رائے کے ساتھ ملکی دستور کو اسلامی بنانے کے لئے 22 نکاتی فارمولا پیش کیا، نظریاتی طور پر اس 22 نکاتی فارمولے اور قرارداد مقاصد کی روشنی میں ایک بہت بڑی احتجاجی تحریک کی بنیاد رکھیں جس کا منشور نظام عدل کا قیام اور ظلم کا خاتمہ ہو۔ یہ تحریک اس وقت کامیاب ہو سکتی ہے جبکہ اس میں احیائے سنت، اخلاص عمل، رضائے الہی اور اخروی نجات جیسے مقاصد پیش نظر ہوں اور اگر متفرق مسالک، مذہبی جماعتوں اور اسلامی تحریکوں کا احتجاجی تحریک میں شمولیت کا مقصد وزارتوں اور عہدوں کی بندر بانٹ میں اپنا حصہ لینا اور اقتدار کی بھتی لنگا میں اپنے ہاتھ دھونا ہو گا تو پھر ایم ایم اے (متحدہ مجلس عمل) کا سرحد میں لایا ہوا اسلام سب کے سامنے رہنا چاہیے۔⁴⁶

تاریخ گواہ ہے کہ پاکستان کا قیام بھی ایک تحریک ذریعے ممکن ہوا، پھر ختم نبوت کے معاملے پر جس تحریک کا آغاز 1948 میں ہوا وہ 1974 میں کامیاب ہوئی، قادیانی مسئلے کا قانونی حل منظر عام پہ آیا۔ ماضی قریب میں انقلاب ایران اور پاکستان میں چیف جسٹس کی بحالی کے لیے وکلاء کی تحریک اور لانگ مارچ اسی طریقہ کار کی کامیابی کے شواہد ہیں۔ اسی طرح ماضی میں تیونس اور مصر میں عوام الناس کے احتجاج کے ذریعے جو ظالم حکومتوں کا خاتمہ ہوا ہے وہ بھی اس احتجاجی منہج کی مثالیں ہیں۔

پاکستان میں احتجاجی تحریک کے ذریعے اسلامی انقلاب برپا کرنے کے لیے پر خلوص، بے لوث، بے غرض، بے لاگ نوجوانوں کی ضرورت ہے کہ جو ہر طرح کی فرقہ واریت، جماعتی تعصب اور مذہبی انتہا پسندی کے عناصر سے پاک ہوں اور ان کی زندگی کا مقصد صرف اور صرف اللہ اور اللہ کے فضل و کرم کی طرف سے آج پوری امت اس عذاب سے صرف اسی صورت میں نکل سکتی ہے کہ کم از کم کسی ایک ملک میں اللہ کا دین حق اور اس کے نظام عدل و قسط کو قائم کر کے پوری دنیا کو اس کی نعمتیں، بہاریں دکھائی جائیں اور دعوت دی جائے کہ آؤ دیکھو یہ ہے نظام حق! یہ ہیں اسلام کی برکتیں، رحمتیں اور سعادتیں.... یہ ہے اس مملکت خدا داد کا امن و امان، حریت و مساوات! جس میں کوئی اعلیٰ اور ادنیٰ کا فرق نہیں، جس میں کوئی محروم نہیں، ہر ایک کو اس کا حق مل رہا ہے بہر حال پاکستان کی بقاء اسی میں ہے کہ یہاں اسلامی انقلاب آئے۔ یہی اس کی وجہ جواز ہے۔

سوچنے کا مقام ہے کہ اسلامی بنیادوں پر قائم ہونے والا ایٹمی پاکستان سیاسی، معاشی، معاشرتی اور ہر سطح پر ربوں حالی کا کیوں شکار ہے جب کہ ہم سے صرف تین برس قبل عالمی استعماری قوتوں سے آزاد ہونے والا ملک امارت اسلامیہ افغانستان، جو کہ گذشتہ پچاس برسوں سے عالمی طاقتوں کی ریشہ دوانیوں، خون ریزی اور جنگوں کی آماجگاہ بنا رہنے کے باوجود، جس کے بارے میں دنیا بھر کے معاشی ماہرین کا کہنا تھا کہ افغانستان کی امارت اسلامیہ اول تو عالمی متمول اقوام کی محتاج ہوگی وگرنہ جلد ہی معاشی اور معاشرتی سطح پر ناکام ہو جائے گی⁴⁷۔ لیکن اس کے برعکس آج دنیا اعتراف کرنے پر مجبور ہے مختلف اشاریوں سے معاشی اور سماجی لحاظ سے بہتری آئی ہے۔ اتنی سخت پابندیوں کے باوجود افغانستان کی معیشت کا مضبوط ہو جانا کسی معجزے سے کم نہیں۔ لیکن ان انتہائی نامساعد حالات کے باوجود امارت اسلامیہ افغانستان اپنے طے شدہ دین حق کے نفاذ کے راستے پہ گامزن ہے۔

⁴⁶ Muḥammad Zubair, 'Aṣr Ḥāzır mein Takfır...', 255.

⁴⁷ افغانستان کے 9 ارب ڈالر کے وہ مالی وسائل جو امریکہ میں موجود تھے انہیں منجمد کر دیا گیا، داعش جیسی دہشت گرد تنظیم کے ذریعے تخریبی کارروائیوں کا سلسلہ شروع کر دیا گیا۔ چاہئے تو یہ تھا کہ مسلم ممالک بالخصوص اور دیگر ممالک بالخصوص امارت اسلامیہ افغانستان کو 15 اگست 2021 کے بعد فوری طور پر تسلیم کر لیتے۔ لیکن افسوس کہ آج تین برس گزر جانے کے باوجود سوائے چائنہ کے باضابطہ طور پر کسی ملک نے تسلیم نہیں کیا تھا اور چند روز قبل افغان طالبان کے سفیر نے باضابطہ طور متحدہ عرب امارات میں اپنا منصب سنبھال لیا ہے۔ برادر ہمسایہ ملک پاکستان کی طرف سے سرد مہری بلکہ سرد جنگ آج تک جاری ہے۔۔۔ قصہ مختصر بین الاقوامی سطح پر ہر لحاظ سے افغانستان کو تنہا کرنے کے لئے اقدامات کئے گئے ہیں۔

جہاں تک پاکستان کا تعلق ہے تو اہل علم کی ایک تعداد، مختلف دینی جماعتیں اور تنظیمیں ایک عرصے سے اس بات کی یاد دہانی کر رہی ہیں کہ پاکستان کی بقاء اور استحکام کے لئے اس کے سوا کوئی راستہ ممکن نہیں کہ جس مقصد کے تحت پاکستان کا قیام عمل میں لایا گیا ہے اسے عملی تعبیر دی جائے یعنی اسلام کا نظام عدل و قسط یہاں نافذ کیا جائے۔ عصر حاضر میں پاکستان کے لئے انتہائی ناگزیر ہے کہ اسلامی فلاحی مملکت بن کر دنیا کے سامنے عملی نمونہ پیش کرے۔

مبحث ثالث: اسلام کے عالمی نفاذ کے لئے خدائی تدابیر

گذشتہ چار سو سالہ علمی، نظریاتی و تحریکی خزانہ اور وراثت پاکستان کے پاس ہے۔ اسلامی تاریخ گواہ ہے کہ گیارہویں صدی ہجری سے کار تجدید و اصلاح کے لئے تمام مجددین بر عظیم پاک و ہند میں پیدا ہوئے ہیں۔ حضرت شیخ احمد سرہندی المعروف مجدد الف ثانی اور شیخ عبدالحق محدث دہلوی یہ حضرات صاحبان ہمت و عزیمت ان جیسی شخصیات پورے عالم اسلام میں کہیں اور نظر نہیں آتی۔ بارہویں صدی میں امام الہند حضرت شاہ ولی اللہ دہلوی جیسی جامعیت کبریٰ کی حامل شخصیت قرون اولیٰ کے بعد پوری اسلامی تاریخ میں کہیں اور نظر نہیں آتی، انہیں بجا طور پر جدید عمرانیات بانی کہا جاسکتا ہے۔ تیرہویں صدی ہجری میں مجاہد کبیر، شہید عظیم سید احمد بریلوی جنہوں نے سرزمین ہند میں پہلی بار خالص طریق نبویؐ پر ایک ایسی تحریک جہاد برپا کی کہ دور صحابہ کی یاد تازہ کر دی۔ چودہویں صدی ہجری میں بھی جتنے عظیم ارباب ہمت و عزیمت میدان تجدید و اصلاح کے ماہر بر عظیم پاک و ہند میں ہی پیدا ہوئے، پورا عالم اسلام میں کمیت (quantity) و کیفیت (quality) کے اعتبار سے ان کی مثال نہیں ملتی۔ ماضی قریب میں چونکہ عالم اسلام پر سامراجی تسلط کے باعث تعلیم و تربیت کے دو مستقل میدان معرض وجود میں آگئے تھے چنانچہ دینی تعلیم و تربیت کے قدیم نظام سے فیضیاب ہونے والوں میں سے شیخ الہند مولانا محمود الحسنؒ جیسی عظیم ہمہ گیر شخصیت بھی یہاں پیدا ہوئی اور جدید نظام تعلیم، کالجوں یونیورسٹیوں سے مستفید ہونے والوں میں ڈاکٹر علامہ اقبالؒ جیسی نابغہ روزگار ہستی جہنیں رومی ثانی بھی قرار دیا جاتا ہے اسی سرزمین سے اٹھی۔ اس پر مزید کہ علماء کے حلقوں میں سے ایک عظیم جماعت "تبلیغی جماعت" کے نام سے اسی سرزمین سے اٹھی جس کی تبلیغی سرگرمیاں نہ صرف عالم اسلام بلکہ الحمد للہ پوری دنیا میں پھیلی ہوئی ہیں۔ یہاں اہل بصیرت کے لئے دعوت فکر ہے کہ کیا یہ سب کچھ محض اتفاق ہے یا اس سے مشیت ایزدی کا کوئی ارادہ ظاہر ہو رہا ہے؟ اور اس پر مزید پاکستان کا قیام ایک معجزہ ہے کہ ایک طرف ہندو قوم جس کے نزدیک بھارت کی تقسیم کا ذاتا کی تقسیم کے مترادف تھی جبکہ دوسری جانب قابض حکمران انگریز کی ہمدردیاں واضح طور پر کانگریس کے ساتھ تھیں۔ پھر اللہ کی قدرت قیام پاکستان کے بعد قرارداد مقاصد کی منظوری گویا منتخب پارلیمنٹ نے اجتماعی سطح پر کلمہ لا الہ الا اللہ مُحَمَّدٌ رَسُوْلُ اللہ پڑھ لیا۔ اس پر مستزاد نفاذ شریعت کے معاملے میں معترضین کا اعتراض کہ کس فرقے کا اسلام؟ تو جواب میں اسلام کے تمام مکاتب فکر کے اکتیس / 31 علماء نے نفاذ اسلام کے لئے 22 نکات پیش کر دیے۔ علاوہ ازیں 1973ء کے آئین میں اسلامی دفعات کا شامل ہونا اور 1974ء میں پارلیمنٹ کی جانب کی جانب سے قادیانیوں کو متفقہ طور پر غیر مسلم قرار دیا جانا یہ سب اشارات ہیں کہ پاکستان نے اسلام کے عالمی غلبے میں اہم کردار ادا کرنا ہے۔

اسلام کے عالمی غلبے میں پاکستان کا کردار

اس عالمی غلبے کے بارے میں احادیث نبویہ میں واضح اشارات موجود ہیں کہ اسلام کے عالمی غلبے کا آغاز اسی خطہ ارضی یعنی پاکستان اور افغانستان کے اسی حصے سے ہو گا جسے رسول اللہ کے دور مبارک میں خراسان کہا جاتا تھا۔ امام مہدی کی نصرت کے لئے جو افواج روانہ ہوں گی ان کا تعلق بھی اسی خطے سے ہے۔

نبی کریم ﷺ حدیث کے مطابق:

عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "تَخْرُجُ مِنْ خُرَاسَانَ رَايَاتُ سُودٍ لَا يَرُدُّهَا شَيْءٌ حَتَّى تُنْصَبَ بِإِيلِيَاءَ"⁴⁸

ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: خراسان سے کالے جھنڈے نکلیں ان جھنڈوں کو کوئی چیز پھیر نہیں سکے گی یہاں تک کہ ایلہاء میں یہ نصب کیے جائیں گے۔ (رسول اللہ ﷺ کے دور میں بیت المقدس کو ایلہاء کہا جاتا)

درج بالا حدیث کی رو سے بیت المقدس پر یہودیوں کا قبضہ ہو گا اور خراسان سے فوجیں جا کر اسے آزاد کروائیں گی۔ ان احادیث کا علم ہم سے زیادہ ان یہود و نصاریٰ کو ہے اس لئے انہوں نے افغانستان (خراسان) میں صلیبی جنگ کا آغاز کیا تھا۔ انہوں نے اس علاقے کو اس لئے بھی میدان جنگ بنایا کہ طالبان نے افغانستان میں اسلام کے عادلانہ و منصفانہ نظام کی ایک جھلک دکھادی تھی، اگرچہ وہ اسلام کا مکمل نظام عدل و قسط تو نافذ نہ کر سکے تھے، نہ ہی وہاں اسلام کا سیاسی نظام تشکیل پایا تھا نہ معاشی نظام، صرف چند اسلامی سزائیں نافذ ہوئیں تھیں اور افغانستان کانوے فیصد علاقہ جرائم سے پاک اور امن و سکون قائم ہو گیا تھا۔ یہی وہ علاقہ جس کے بارے میں عالم عرب کے معروف مؤرخ امیر شکیب ارسلان لکھتے ہیں "اگر دنیا بھر میں اسلام پر کوئی بھی عمل پیرا ہونے والا نہ رہے اور کہیں بھی اسلام میں زندگی کے آثار اور ررق باقی نہ رہے تب بھی کوہ ہمالیہ اور کوہ ہندو کش کے وسط میں رہنے والوں کا اسلام پر عمل پیرا ہونے کا عزم جو ان رہے گا"⁴⁹۔

انہی حقائق کی بنیاد پر علامہ اقبال نے کیا خوب کہا!

وحدت کی لے سنی تھی دنیا نے جس مکاں سے میر عرب کو آئی ٹھنڈی ہوا جہاں سے میرا وطن وہی ہے میرا وطن وہی ہے⁵⁰
ہمارے ہاں سیکولر طبقے میں فرزند اقبال ڈاکٹر جاوید اقبال کو بڑی پذیرائی حاصل ہے۔ وہ روسی افواج کے انخلاء کے بعد طالبان کے دور اول کے زمانے میں کابل میں آٹھ دس دن گزار واپس آئے تو جامعہ حقانیہ کوڑھ ٹٹک میں خطاب کرتے ہوئے انہوں نے کہا جو حالات میں وہاں دیکھ کر آیا ہوں اگرچہ اند اور مسلمان ملکوں میں بھی یہی کچھ ہو جائے تو پوری دنیا اسلام لے آئے گی۔ یہی وجہ ہے اسرائیل کا پشتیان امریکہ اور یورپ نے اپنے طور پر "Nip the evil in the bud" افغانستان پر حملہ کر دیا۔ اپنی تمام تر سائنسی ٹیکنالوجی کے باوجود بیس/20 سالوں کی ہزیمت کے اٹھانے کے بعد جو تیاں سر پہ رکھ کر بھاگنے پر مجبور ہو گئے۔ اب یہ حقیقت کھل کر ساری دنیا کے سامنے آچکی ہے۔

لہذا ہمیں قرآن کریم کی ان آیات اور رسول اللہ کی احادیث کو حرز جان بنانا چاہیے جن میں کل عالم دنیا پر دین حق کے غلبے کی خوشخبریاں دی گئی ہیں اس کا آغاز پاکستان اور اسی سر زمین سے ہونا ہے۔ رسول اللہ کی رسالت کل روعے ارضی اور تمام انسانیت کے لئے ہے۔ ظلم و ستم کی چکی میں پس ہوئی انسانیت رسول اللہ ﷺ کی تکمیل رسالت اور غلبہ اسلام کے لیے تشنہ ہے۔ اللہ تعالیٰ نے خود نبی کریم کی زبان سے یہ کہلوا دیا "قُلْ يَا

⁴⁸ al-Tirmidhī, Abū 'Isā Muḥammad ibn Sūrah ibn Shadād, *al-Sunan*, Kitāb al-Fitan, Bāb mā jā'a fī al-nahy 'an sabb al-riyāh, 2269.

⁴⁹ al-Amīr Shakīb Arslān, *Limādhā Ta'akhkhara al-Muslimūn wa Limādhā Taqaddama Ghayruhum* (Mu'assasah Hindāwī li-Nashr al-Ma'rifah wa al-Thaqāfah wa al-Ghayr Hādifah li-l-Ribh, 18 Yūniyū 2019).

⁵⁰ Iqbāl, Dr., *Bāng-i-Darā*, "Hindūstānī Bachchon kā Qaumī Gīt," *Kulliyāt-i-Iqbāl* (Shaykh Ghulām 'Alī and Sons, Lāhaur, November 1986), 87.

أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا" ⁵¹ "اے محمد (ﷺ) (ڈنکے کی چوٹ) کہہ دو: اے لوگو بے شک میں تم سب کی طرف اللہ کا رسول ہوں۔" دین اسلام کی شان یہ ہے کہ "لِيُظْهِرَهُ عَلَى الدِّينِ كُلِّهِ" ⁵² "تاکہ آپ دین حق کو تمام ادیان پر غالب کر دیں۔ یہاں غور کرنے کا مقام ہے کہ بعثت محمدی کا مقصد تب پایہ تکمیل پر پہنچے گا جب کل نوع انسانی پر اللہ کا دین غالب آجائے گا۔ اسی مقصد کو علامہ اقبالؒ نے جواب شکوہ میں یوں بیان کیا ہے۔

وقت فرصت ہے کہاں کام ابھی باقی ہے نور توحید کا اتمام ابھی باقی ہے ⁵³
یہ کام ابھی باقی ہے پوری نوع انسانی تک تو یہ دین نہیں پہنچا اور نہ ہی کل روئے ارضی پر اللہ کے دین کا غلبہ ہوا ہے۔ ہم مسلمانوں کو اپنی لوح قلب پر لکھ لینا چاہیے کہ اس دین حق کو پوری دنیا پر غالب ہو کر رہنا ہے۔ رسول اللہ ﷺ نے فرمایا:

إِنَّ اللَّهَ زَوَى لِي الْأَرْضَ، فَزَأَيْتُ مَشَارِقَهَا وَمَغَارِبَهَا، وَإِنَّ أُمَّتِي سَيَبْلُغُ مُلْكُهَا مَا زُوِيَ لِي مِنْهَا ⁵⁴
اللہ تعالیٰ نے میرے لیے کل زمین کو لپیٹ دیا تو میں نے اس کے تمام مشارق اور مغارب دیکھ لیے اور سن رکھو! میری امت کی حکومت ان تمام خطوں پر قائم ہو کر رہے گی جو زمین کو سیٹھ کر مجھے دکھائے گئے ہیں۔

ایک اور حدیث جو حضرت مقداد بن اسودؓ سے مروی ہے آنحضور ﷺ نے فرمایا:
لَا يَبْقَى عَلَى ظَهْرِ الْأَرْضِ بَيْتٌ مَدَرٍ، وَلَا وَبَرٍ إِلَّا أَدْخَلَهُ اللَّهُ كَلِمَةَ الْإِسْلَامِ، بَعِزَّ عَزِيزٍ أَوْ ذُلَّ ذَلِيلٍ،
إِمَّا يُعِزُّهُمْ اللَّهُ فَيَجْعَلُهُمْ مِنْ أَهْلِهَا، أَوْ يُذِلُّهُمْ فَيُذِلُّونَ لَهَا ⁵⁵

اس روئے زمین پر نہ کوئی گھراہٹ گارے کا بنا ہوا باقی رہے گا نہ ہی کمبلوں کا بنا ہوا کوئی خیمہ بچے گا جس میں اللہ اسلام کو داخل نہ کر دے چاہے کوئی خوشی سے یا نہ خوشی سے (یعنی وہ جزئیہ ادا کریں گے)۔

مراد کوئی خوشی سے اسلام قبول کر لے گا اور وہ مسلمان ہو جائے گا اور ناخوشی سے مراد یہ ہے کہ اس کو جزئیہ دینا قبول کرتے ہوئے دین اسلام کے سائے میں رہنا ہو گا۔ لہذا ضرورت اس امر کی ہے کہ پہلے اسلام کے عادلانہ و منصفانہ نظام کو پاکستان میں نافذ کیا جائے جو پاکستان کے امن و استحکام اور خوشحالی کا باعث ہے۔ اور دنیا کے سامنے نظیر پیش کی جائے کہ آؤ دیکھو کہ یہ ہے امن کا گہوارہ جس میں کوئی طاقتور نہیں کوئی محکوم نہیں، جس میں اخوت و مساوات پر مبنی ایک ایسا عادلانہ نظام ہے جو ہر طرح کے ظلم و زیادتی سے پاک ہے۔ اس میں کوئی سیاسی جبر، معاشی استحصال، سماجی تفاوت نہیں اور سب سے بڑی بات جو بھی دل و جان سے دین حق کے مطابق زندگی گزارنے کے لئے جدوجہد کرے گا اس کے لئے دنیا و آخرت کی کامیابی کی ضمانت ہے ⁵⁶۔ اللہ تعالیٰ سے دعا ہے کہ اللہ تعالیٰ ہمیں اور ہمارے ارباب اختیار کو فہم و بصیرت، یقین محکم عمل پیہم اور الفت و محبت

⁵¹ al-A' rāf 7:158.

⁵² al-Tawbah 9:33.

⁵³ Iqbāl, Muḥammad. *Bāng-i Darā*. Lahore: Sheikh Ghulam Ali and Sons, 1986, 206.

⁵⁴ Muslim ibn Ḥajjāj. *Al-Jāmi' al-Ṣaḥīḥ. Kitāb al-Fitan wa Ashrāṭ al-Sā'ah, Bāb Halāk Hazhihi al-Ummah Ba'dhim bi-Ba'd*, 2889.

⁵⁵ Ibn Ḥanbal, Aḥmad. *Al-Musnad*. Damascus: Dār al-Kutub al-'Ilmiyyah, 23814.

⁵⁶ al-Tawbah 9:89.

میں شیر و شکر کر دے تاکہ ہم ان شمشیروں سے مسلح ہو کر دین حق اور نظام عدل و قسط کو سب سے پہلے اپنی ذات پر، اپنے خاندان اور اپنے ملک پر پھر پوری دنیا پر غالب کرنے کے لئے کمر بستہ ہو جائیں۔ آمین یا رب العالمین۔

نتائج بحث

ریاست مدینہ کے بعد ہے اسلام کے نام پہ معرض وجود میں آنے ملک کے قیام کو ستر / 77 سال بیت چکے ہیں مگر اہلیان پاکستان بحیثیت مجموعی اپنی تمام دعاؤں اور التجاؤں کے باوجود اسلام کے نظام عدل و قسط کے نفاذ کی سعادتوں سے محروم ہیں۔ نتیجتاً جس کی دوہری سزا ایسے ملی کہ منافقت کا شکار ہو کر لسانی، ثقافتی اور علاقائی عصبیتوں کا شکار ہو کر ملک خدا ہی دولت ہو گیا اور مشرقی پاکستان نے علیحدگی کے ساتھ ہی اپنا تعارف و تشخص بھی بدل ڈالا۔ اب صورت حال یہ ہے کہ بچے کچھ پاکستان میں ایک طرف صوبائی، ثقافتی اور لسانی بنیاد پر تقسیم کے شعور پر فسادات بڑھ رہے ہیں تو دوسری جانب بددیانتی، لوٹ گھسٹ کی وجہ سے ملک خداداد مفلوک الحالی کا شکار ہو کر قرضوں کے بوجھ تلے دب چکا ہے۔ پاکستانی مسلمانوں میں مقاصد کی یکجہتی محض قوم پرستانہ جذبے کی بنیاد پر پیدا نہیں ہو سکتی بلکہ ان کو جو شے مستحکم اور سیسہ پلائی دیوار بنا سکتی ہے وہ صرف وہی مذہبی جذبہ جو قیام پاکستان کا حقیقی اور بنیادی مقصد تھا اور وہ اسلام کے نظام عدل و قسط کا نفاذ ہے۔ امتداد زمانہ کے ساتھ دنیا کے اہل دانش و علم بھی اس نتیجے پہ پہنچ چکے ہیں کہ آنحضور ﷺ کا برپا کیا ہوا انقلاب اور خلافت راشدہ میں نافذ شدہ نظام (اسلامی نظام عدل و قسط) ہی امن و استحکام کا باعث ہے۔ اس نظام کے متفقہ مصادر قرآن و سنت، اجماع امت اور قیاس ہیں جبکہ مصلحت، سد الذرائع اور عرف، یہ (اسلامی شریعت) نظام عدل و قسط کے نفاذ کی بحثیں ہیں۔ سیرت النبی کے مطالعہ سے ثابت ہوتا کہ انقلاب نبویؐ کا منہاج اجمالاً دو الفاظ "دعوت و جہاد" پر مشتمل ہے۔ آپؐ کی نئی زندگی میں دعوت کا غلبہ ہے جبکہ مدنی زندگی میں جہاد غالب ہے۔ لہذا انقلاب نبوی کی دو سطحیں ہیں ایک انفرادی اور دوسری اجتماعی۔ انفرادی سطح پر قرآن و سنت سے دعوت و تبلیغ میں حکمت و مصلحت، سد الذرائع اور عرف کے لحاظ رکھنے کا حکم ہے۔ اجتماعی سطح پر نظام عدل و قسط (شریعت) کے نفاذ کا منہج جہاد ہے۔ قرآن و حدیث کی روشنی میں جہاد ایک وسیع المفہوم اصطلاح ہے جس میں دین اسلام کو غالب کرنے کے لیے کی جانے والی ہر جدوجہد شامل ہے۔ مگر جہاد کا معنی صرف قتال نہیں، بلکہ یہ جہاد کے مراتب میں سے ایک اعلیٰ ترین مرتبہ ہے اس لئے قرآن و حدیث میں جہاد کی اس آخری صورت یعنی قتال فی سبیل اللہ کو بکثرت جہاد سے موسوم کیا گیا ہے۔ پاکستان میں ظلم کے خاتمے اور نظام عدل و قسط کے نفاذ کے لیے تین طریقوں سے جدوجہد جاری ہے۔ پہلا طریقہ جمہوریت اور انتخابی سیاست، جس کو اہل علم کی کثیر تعداد نے ناپسندیدہ قرار دیا ہے تاہم اس میں بھی کوئی شک نہیں کہ نظام کی مکمل اصلاح نہ سہی کم از کم اسمبلیوں میں دینی فہم و بصیرت رکھنے والے عناصر اور اسلام پسند سیاسی جماعتوں کی موجودگی کے جزوی فوائد تو ضرور ہیں۔ 2: بغاوت و قتال جیسے افغان طالبان نے جہاد و قتال کا طریق کار اختیار کرتے ہوئے نفاذ شریعت (نظام عدل و قسط) کی منزل حاصل کی ہے۔ جیہا اہل علم کے نزدیک یہ طریق کار پاکستان اور مسلم معاشروں کے لئے موزوں نہیں ہے کیونکہ یہاں مقابلہ مسلمان حکمرانوں، جاگیرداروں، مسلح افواج اور پولیس سے ہے اور کسی کلمہ گو مسلمان کا قتل ہر گز جائز نہیں۔ 3: پاکستان میں نظام عدل و قسط کے نفاذ کا تیسرا منہج تحریک و احتجاج کا ہے۔ احتجاجی سیاست کے اس طریق کار کی کامیابی کا انحصار جیسا کہ 1951ء میں مختلف فقہی مکاتب فکر کے جید اور سربرآوردہ علماء کرام نے کامل اتفاق رائے کے ساتھ ملکی دستور کو اسلامی بنانے کے لئے 22 نکاتی فارمولا پیش کیا تھا، نظریاتی طور پر اس 22 نکاتی فارمولے اور قرار داد مقاصد کی روشنی میں ایک بہت بڑی احتجاجی تحریک کی بنیاد رکھیں جس کا منشور نظام عدل کا قیام اور ظلم کا خاتمہ ہو۔ یہ تحریک اس وقت کامیاب ہو سکتی ہے جبکہ اس میں احیائے سنت، اخلاص عمل، رضائے

الہی اور اخروی نجات جیسے مقاصد پیش نظر ہوں۔ پاکستان کے اہل علم و دانش کے مطابق پاکستان کی بقا اور استحکام صرف اور صرف اسلام سے وابستہ ہے۔



کتابیات / Bibliography

- * Aḥmad, Isrār. *Istihkām-i Pākistān*. Lahore: Anjuman Khuddam-ul-Qur'ān, 2014.
- * Shaikh, Shujā' al-Dīn. *Na dā-yi Khilāfat*. September 6, 2021.
- * Gandhi, Mohandas K. *Gandhi on Islam*. Edited by Michael Nagler. Berkeley Hills, 2006.
- * Zuhailī, Wahbah. *Uṣūl al-Fiqh al-Islāmī*. Damascus: Dār al-Fikr, 1986.
- * Ibn Hajar, Shihāb al-Dīn Aḥmad ibn 'Alī ibn Muḥammad ibn 'Alī ibn Maḥmūd ibn 'Alī al-'Asqalānī. *Fath al-Bārī Sharḥ Ṣaḥīḥ al-Bukhārī*. Beirut: Dār al-Ma'rifah, 1379 AH.
- * Ibn Ḥanbal, Aḥmad. *Al-Musnad*. Damascus: Dār al-Kutub al-'Ilmiyyah, March 16, 2009.
- * Ibn Qayyim, Abū 'Abd Allāh Muḥammad ibn Abī Bakr al-Jawzī. *Zād al-Ma'ād fī Hudā Khayr al-'Ibād*. Beirut: Dār Ibn Ḥazm, 3rd ed., 2019.
- * Muslim ibn Ḥajjāj, Abū al-Ḥusain, al-Qushīrī. *Al-Jāmi' al-Ṣaḥīḥ*. Beirut: Dār Iḥyā' al-Turāth al-'Arabī.
- * Iqbāl, Muḥammad. *Armaghān-i Hijāz*. Lahore: Sheikh Ghulam Ali and Sons, 1986.
- * Iqbāl, Muḥammad. *Bāng-i Darā*. Lahore: Sheikh Ghulam Ali and Sons, 1986.
- * Iqbāl, Muḥammad. *Ẓarb-i Kalām*. Lahore: Sheikh Ghulam Ali and Sons, 1986.